

कोंढवा पोलीस ठाणे,पुणे शहर

जबरदस्तीने मारहान करून मोबाईल व पैसे हिसकावून नेणाऱ्या आरोपीस केले जेरबंद .

कोंढवा पोलीस ठाणे गु.र.नं. ८७/२०१९ क. ३९२,३४ आर्म अँक्ट कलम ४/२५ महा.पो.अँक्ट कलम ३७ (१) १३५ अन्वये दाखल गुन्ह्यातील तक्रारदार निनाद विनायक जोशी वय ३२ धंदा व्यवसाय रा. बी/१ नारायण कॉम्प्लेक्स नित्यानंद हॉल लेन, हिंगणे खु. सिंहगड रोड, पुणे हे दि. २२/०१/२०१९ रोजी रात्री ७/४५ वा. चे सुमा. मी त्यांचे नाइन हील्स सोसायटी येथील इटली व्हाया पंजाब हॉटेल मधुन बाहेर येऊन त्यांचे मित्रास मोबाईलवर बोलत बाहेर फिरत असतांना दोन अज्ञात इसमांनी त्यांचेजवळ येऊन त्यांना कोयत्याचा धाक दाखवून फिर्यादी यांचे खिशातील १०००/- रु. व व्हीवो कंपनीचा मोबाईल जबरदस्तीने त्यांचे खिशातून काढून घेतला. म्हणुन फिर्यादी यांनी २ अनोळखी इसमाविरुद्ध कायदेशीर तक्रार दिल्याने सदरचा गुन्हा नोंद करण्यात आलेला आहे.

आज दि.०७/०३/२०१९ रोजी १६.१५ वा.तपास पथकातील पोना ३६८८ योगेश कुंभार यांना त्यांचे बातमीदारा मार्फत बातमी मिळाली की, जानेवारी महिन्यात क्लारुड नाईन परिसरात कृष्णानगरकडे जाणाऱ्या रोडवर एका इसमाला मारहान करून त्याचा मोबाईल व पैसे हिसकावून घेवून चोरी केलेल्या इसमांपैकी एक मुलगा ज्याने तपकिरी रंगाचा डिझाईनचा शर्ट व निळी जिन्स पॅन्ट घातलेली असुन, त्याचे केस वाढलेले आहेत तो देसाई हॉस्पिटल मागील मैदानात थांबलेला आहे. त्याचेकडे चोरी करून नेलेला मोबाईल हॅन्डसेट देखिल आहे, अशा आशयाची खात्रीशीर बातमी मिळताच आम्ही स्वतः पोहवा ५४५६ राजस शेख, पोना ६४५२ पांडुळे व पोना ३६८८ कुंभार, पोना ७०२५ कळंबे, पोशि ८४७५ शेख असे ताबडतोब मिळालेल्या बातमीचे ठिकाणी पोहचलो. तेथे पोहचून बातमीतील वर्णनाच्या इसमाचा शोध घेतला असता, पाण्याच्या टाकीजवळ नमुद वर्णनाचा इसम बसल्याचे दिसल्याने तो इसम मिळालेल्या बातमीतील वर्णनाचाच असल्याची आमची खात्री झाल्याने त्यास अचानक झडप घालून जागीच १७.०० वा. चे सुमारास पकडून त्यास त्याचे नाव व पत्ता विचारला असता, त्याने त्याचे नाव संदेश लहुदास उपाध्ये, वय- १९ वर्षे, धंदा- रिक्षा चालक, रा. तरवडेवस्ती, देसाई हॉस्पिटल मैदानाचे भिंतीलगत महम्मदवाडी पोलीस चौकीचे मागे, बिनावत नगर हडपसर पुणे मुळगाव मुं पो. वागाळा ता.परळी वैजनाथ जि. बीड असे सांगितले. त्याचे हातात असलेला मोबाईलबाबत चौकशीकरता तो उडवाडउडवीची व असमाधानकारक उत्तरे देवू लागल्याने नक्कीच त्याने मोबाईल चोरून आणाला असवा अशी आमची खात्री झाल्याने त्यास मोबाईलसह कोंढवा पोलीस ठाणे येथे आणुन विश्वासात घेवून त्याचेकडे सखोल तपास केला असता, त्याने व त्याचा जोडीदार नामे महेश रा. कृष्णानगर, महम्मदवाडी पुणे पुर्ण नाव व पत्ता माहित नाही असे दोघांनी मिळून जानेवारी महिन्यात क्लारुड नाईन परिसरात एका इसमाला मारहान करून त्याचेकडील मोबाईल व पैसे बळजबरीने हिसकावून घेतल्याचे सांगितले. नमुद प्रकाराबाबत कोंढवा पोलीस स्टेशन गु.र.नं.८७/२०१९ क. ३९२,३४ आर्म अँक्ट कलम ४/२५ महा.पो.अँक्ट कलम ३७ (१)१३५ प्रमाणे गुन्हा दाखल असुन, दाखल गुन्हा आमचेकडे तपासावर असल्याने त्याचे कब्जातील मोबाईल हॅन्डसेटचा आयएमइआय नं.व आमचेकडे तपासावर असलेल्या गुन्ह्यातील विवो कंपनीचा मोबाईल हॅन्डसेटचा आयएमइआय नं. समान असल्याने तोच माबाईल गुन्ह्यात चोरीला गेलेला मोबाईल असल्याचे निष्पन्न झाल्याने त्यास गुन्ह्याचे तपासकामी दि.०७/०३/२०१९ रोजी २०.३०वा.अटक केली आहे.

सदरची कामगिरी मा. श्री. सुनिल फुलारी सोा, अपर पोलीस आयुक्त, पुर्व प्रादेशिक विभाग, पुणे शहर, मा. श्री.प्रकाश गायकवाड सोा. पोलीस उप आयुक्त परिमंडळ ५,पुणे शहर, मा. श्री. मिल्तींद पाटील सोा.सहा पोलीस आयुक्त.वानवडी विभाग पुणे शहर, श्री.अनिल पाटील, वरिष्ठ पोलीस निरीक्षक,श्री. महादेव कुंभार पोलीस निरीक्षक,गुन्हे यांचे सुचना व मार्गदर्शनाखाली सहा. पोलीस निरीक्षक चेतन मोरे, पो.हवा.राजस शेख, पोना योगेश कुंभार, पृथ्वीराज पांडुळे, संजिव कळंबे, पोशि अजिम शेख यांचे पथकाने केलेली आहे.